



ОПШТИНА КАРПОШ

Координатор за еднакви можности на жените и мажите



ОПШТИНА КАРПОШ

До: Градоначалник на Општина Карпош,
Секретар на Општина Карпош,
Раководител на Сектор за финансиски прашања

Предлагач: Координатор за еднакви можности на
жените и мажите и Комисија за еднакви можности

ПРЕДЛОГ-ПРОГРАМА
за активностите на Општина Карпош во областа на еднаквите можности меѓу жените
и мажите во Општина Карпош за 2024 година

Скопје, ноември 2023 година

Вовед

Програмата за активностите на Општина Карпош во областа на еднаквите можности меѓу жените и мажите во општина Карпош за 2024 година има цел да го промовира и унапреди начелото за еднаквост меѓу жените и мажите согласно со Законот за еднакви можности на жените и мажите („Службен весник на Република Македонија“ бр. 6/2012, 30/2013, 166/2014), Законот за спречување и заштита од дискриминација и Законот за спречување и заштита од насилство врз жените и семејно насилство.

Програмата предвидува организирање на трибини, работилници и советувања од повеќе области, како и конкретни проекти чие имплементирање ќе придонесе за зголемување на нивото на јавната свест за потребата од еднаквите можности меѓу жените и мажите.

Програмата ќе се реализира во рамките на расположливите материјални и финансиски средства, во соработка со надлежните институции во државата, невладини организации, како и здруженија на граѓани кои дејствуваат во сферата на правата на жените.

Врз основа на член 22, став 1, точка 13; член 36, став 1, точка 1 и член 62 од Законот за локалната самоуправа („Службен весник на Република Македонија“ бр.5/2002), Советот на Општина Карпош, на _____ седница, одржана на _____ 2023 година, донесе

ПРЕДЛОГ-ПРОГРАМА

за активностите на Општина Карпош во областа на еднаквите можности меѓу жените и мажите во Општина Карпош за 2024 година

I. Развојни приоритети и цели

Програмата за активностите на Општина Карпош во областа на еднаквите можности меѓу жените и мажите во општина Карпош за 2022 година предвидува неколку приоритетни области за унапредување и промовирање на концептот за еднакви можности меѓу жените и мажите во општина Карпош.

Приоритетни цели предвидени во Програмата се:

1. Унапредување на здравјето на жените и мажите;
2. Превенција и советување за спречување на семејното насилство и помош на жртвите од семејно насилство
3. Промоција и унапредување на еднаквоста и превенција од дискриминација
4. Надминување на родови стереотипи преку зголемено учество на девојчињата и жените во ИТ секторот
5. Отварање на локална канцеларија за родителство
6. Фитнес и самоодбрана за девојки и жени

II. Проектни активности

1.	Унапредување на здравјето на жените и мажите
Опис на активности:	Спроведување на бесплатни лекарски прегледи во насока на превенција и навремено детектирање на женски/машки болести
Предлагач:	Општината ќе спроведе јавен повик за избор на реализатор на проект од областа
Стратешки насоки и цели:	Унапредување на здравјето на жените и мажите преку бесплатни лекарски контроли за превенција од болести кои ја погодуваат женската и машката популација.
Очекувани резултати:	Унапредување на здравјето на жените и машите преку подигање на свеста за редовни лекарски контроли за превенција од болести. Иницијативи за законски измени и стратегии насочени кон подобрување на репродуктивното здравје кај жените и мажите
Целна група:	Сите жители од Општина Карпош.
Предвидена финансиска рамка:	300.000,00 денари

2.	Превенција и советување за спречување на семејното насилство
Опис на активности:	Одржување на работилници за подигање на свеста за спречување на семејното насилство и насилството кај жените, изработка на локална стратегија за заштита и помош на жртвите од семејно насилство и насилство врз жените
Предлагач	Општината ќе спроведе јавен повик за избор на реализатор на проект од областа
Стратешки насоки и цели:	Подигање на свеста за постоење на семејното насилство и негово препознавање и помош на жртвите од семејно насилство. Спроведување на

	законските регулативи и обврски на ЕЛС кои произлегуваат од Истанбулската конвенција
Очекувани резултати:	Подигање на свеста за постоење на семејното насилство во нашето опкружување; изнаоѓање на начин за откривање и препознавање на жртвите од семејно насилство, особено кај децата; укажување на законските регулативи за спречување на семејното насилство.
Целна група:	Жени и деца жртви на семејно насилство. Жртви на семејно насилство од целата држава
Предвидена финансиска рамка:	200.000,00 денари

3.	Промоција и унапредување на еднаквоста и превенција од дискриминација
Опис на активности:	Спроведување на проекти и активности од областа на спречување и заштита од дискриминација врз основа на пол, род, сексуална ориентација, родов идентитет, јазик, раса, религија или верско убедување, возраст, општествен статус и било која друга основа, како и активности кои се насочени кон обезбедување на принципот на еднаквост и заштита од дискриминација во остварувањето на човековите права и слободи.
Предлагач	Со цел реализација на оваа програмска активност, Општина Карпош ќе распише Јавен повик на веб страницата на општината, со кој ги повикува сите физички и правни лица да достават предлог-проекти кои се однесуваат на спречување на дискриминација по сите основи.
Стратешки насоки и цели:	Подигање на свеста за постоење на дискриминацијата во нашето опкружување; изнаоѓање на начин за откривање и препознавање на жртвите од дискриминациј по било кој основ; укажување на законските регулативи за спречување на дискриминацијата. -Превземање мерки или дејствија за промоција и унапредување на еднаквоста и превенција од дискриминација

Очекувани резултати:	Препознавање на дискриминацијата по сите основи, подигање на свеста за владеење на принципот на еднаквост, запознавање со правната регулатива која произлегува од законот за заштита од дискриминација, учење за еднаквоста и еднаквите човекови права и слободи кои важат за сите луѓе подеднакво бвез разлика на пол, род, родов идентитет, сексуслана определба, општествен и социјален статус или било кој друг основ.
Целна група:	Сите жители на Општина Карпош
Предвидена финансиска рамка:	100.000,00 денари

4.	Надминување на родови стереотипи преку зголемено учество на девојчињата иу жените во ИТ секторот
Опис на активности:	Спроведување на проект и проектни активности кои се во насока на зголемување на ИТ знаењето и компетенциите кај девојчињата и жените
Предлагач на проектот:	Општината ќе спроведе јавен повик за избор на реализатор на проект од областа
Стратешки насоки и цели:	Да се надминат родовите стереотипи во општеството и да им се даде поддршка на девојчињата за зголемено знаење и учество во ИТ секторот
Очекувани резултати:	Елиминација на родовите стереотипи во професионалните ангажмани, избор на занимање, образование
Целна група:	Сите жители од општината, со посебен акцент на средношколците и младите
Предвидена финансиска рамка:	200.000.00 ден

5.	Отварање на локална канцеларија за родителство
Опис на активности:	Во соработка со компетентни НО и здруженија, специјалисти од областа, да се отвори локална канцеларија за родителство.
Предлагач на проектот:	Општината ќе спроведе јавен повик за избор на реализатор на проект од областа

Стратешки насоки и цели:	Да им се пружи професионална помош и поддршка на родителите за полесно справување со потешкотии и проблеми во воспитувањето и развојот на децата од најмала возраст, адолесценција, пубертет.
Очекувани резултати:	Навремена и професионална помош на родителите и нивно полесно справување со сите предизвици кои ги носи родителство
Целна група:	Сите жители од општината, со посебен акцент на средношколците и младите
Предвидена финансиска рамка:	300.000.00 ден

6.	Фитнес и самоодбрана за девојки и жени
Опис на активности:	Спроведување на обуки на техники од самоодбрана од напад на нбевооружен и вооружен напаѓач, обука на техники за задржување и контрола, и обука на техники од различни ситуации
Предлагач на проектот:	Полициски боречки клуб „Безбедност“
Стратешки насоки и цели:	Промоција на родовата еднаквост, социјалниот дијалог, развојот на едукативни информации поврзани со здравјето и физичката култура
Очекувани резултати:	Обезбедување на поддршка и воспоставување на спортски активности и вештини за девојки и жени, учење техники за самоодбрана и контрола, подигање на физичката и менталната свест и кондиција кај девојките и жените, зголемена спортска активност кај девојчицата и жените.
Целна група:	Сите девојчиња и жени од општина Карпош
Предвидена финансиска рамка:	100.000.00 ден

Вкупна предвидена финансиска рамка: 1.200.000,00 денари

III. Финансирање

Финансирањето на активностите утврдени со оваа Програма во износ од 1.200.000,00 денари е предвидено со Буџетот на Општина Карпош за 2024 година.

Програмата е отворена за изменување и дополнување во текот на целата година согласно потребите кои ќе се појават.

IV. Завршни одредби

Координаторот за еднакви можности меѓу жените и мажите со Секторот за финансиски прашања и Секторот за јавни набавки ќе изработат динамички план со финансиски и временски

рамки за полесно имплементирање и следење на реализирањето на предвидените активности во рамките на оваа Програма. Покренувањето на нови иницијативи, како и давање мислења и предлози заради остварување на целите на Програмата може да биде дел од кој било сектор на Општината во непосредна соработка со Секретарот и Градоначалникот на Општина Карпош.

